

کیا شکوہ کرنے کا فائدہ بھی کیا تھا؟ آسمان بہر ہے چال اس کی ٹیرھی ہے شعرائے کرام
نے بلا وجہ بلا سبب تو اس کی مذمت نہیں کی تھی کچھ دیکھا تھا تب اسے فلک کج رفتار
اور چرخ فتنہ پرور کہہ کر دل کا غبار نکالا تھا اور گنبد واؤ گول کہہ کر بکپا رہا تھا۔

میں نے وہ مخطوط الٹ پٹ کر دیکھا۔ مہجور نے کسی کڑھب زبان لکھی ہے
ہاں یہ ضرور ہے کہ بیچ بیچ میں کوئی جواہر ریزہ آگیا ہے جس سے بیان کی قیمت بڑھ
گئی ہے کوئی دکائیت لذیذ کوئی داستانِ پارینہ، کوئی بصیرت افروز دوا، کوئی حکیمانہ
قول، مہجور انجہانی کو عارفانِ ہند قدیم کے اقوال ازبر ہیں ان کی دانش سے اس نے
بساط بھر استفادہ کیا ہے کاش اسے زبان پر بھی غبور حاصل ہوتا۔ شتر گربہ اس کی
تحریر میں جا بجا ہے بہر حال فقیر نے بر بنائے رفاقتِ دیرینہ سوچا کہ اس تذکرے کو بھی
اپنے مرتذ کرے میں شامل کر لیا جائے تو کیا مضائقہ ہے صحیح ہے کہ بیچ بیچ میں کلمات
کفر آگئے ہیں مگر نقلِ کفر کفر نباشد، صوبہ غور و نائل کے تذکرہ مہجور سے تھوڑا حد اپنے
یہاں نقل کر لیا۔

منقول از تذکرہ گنگادت مہجور

آرمجہ کرتا ہوں نام سے رام کے اور رحیم کے کہ وہی ستیہ ہے اور وہی حق ہے
اور وہی سندر ہے اور اسی کی دیا اور کرم سے اس برہانہ میں اور اس عالم رنگ و
میں ساری چل پھل ہے جو ستیہ ہے وہ حق ہے جو حق ہے وہ سندر ہے اللہ جمیل
و محب الجمال حقیر فقیر گنگادت مہجور حمد کرتا ہے اس پیدا کرنے والے کی جس نے گائے
کو پیدا کیا اور جس نے کوئل کو کوک اور مور کو جھنکار عطا کی۔ اور گائے کو ماما کا درجہ
دیا، و نیز تھنوں میں اس کے دودھ اتارا، اسی پالن ہار کی دیا اور کرم ہے کہ اس عالم

رنگ دبو میں بہن بہن پر کار کے مختلف انواع و اقسام کے پشتو بچھی وحوش و طیور چمکتے ہوئے چنگھاڑتے ہیں اور الوان و انواع کے گل بوٹے کھلے ہوئے ہیں اسی رنگارنگی سے کائنات کو رونق ہے اور جگ میں اجیارا ہے۔ پورترم، منگلم، پریم، وہ پاک ذات ہے، مبارک ہے برتر و اعلیٰ ہے۔

سنو بھی متر و اور عزیز و با تمیز و ایک بخش نے شہنشاہ والا صفات حضرت پیر شہر ہمارا ج سے کچھ ٹیڑھے میڑھے پرشن پوچھے تھے اور سوالات عجیب کئے تھے ایک سوال یہ تھا کہ وہ کیا چیز ہے جو گھاس سے بھی زیادہ ہے اس رمز شناس راجہ نے جواب دیا کہ وہ ہمارے وچار ہیں جو بھٹی متر و عزیز و خیالوں و چاروں کی تنگ سی گھاس میں نے بھی اکٹھی کی ہے میں نے بھگوت گیتا کا پاٹھ کیا، قرآن مجید کی تلاوت کی و نیز بیدوں، پرافوں، شاستروں، ملفوظات و حدیثوں میں تانک جھانک کی۔ مزید برآں ہا کوئی شری سعدی اور حضرت کبیر علیہ الرحمۃ کی حکایات و دو باجات کا مطالعہ کیا۔ تب خیالوں و چاروں کی یہ تھوڑی گھاس جمع ہوئی ہے سو پہلے ان گیان بھری پشتون اور مقدس کتابوں کو بندنا کرتا ہوں و نیز بوسہ دیتا ہوں۔ پھر عرض پرواز ہوتا ہوں اس جگ کو نثارنے کے لیے اور بنی نوع انسان کی اصلاح کے لیے ایشور اشک کی اُدر سے کتنے سنت، سادھو رشی منی، ادتار پیر پیغمبر مصلح اپدیشک آئے اور منش جاتی کے بیج براجے اپدیش دیئے، سینہ چھرتایا، تبلیغ دین حق کی۔ مگر مرغے کی وہی ایک ٹانگ، بھول چوک کا پتلا، آدم کا یٹا جیسا تھا ویسا ہی رہا۔ مثل مشہور ہے کہ کتے کی دم بارہ برس تک دبا کے رکھی، مگر وہی میڑھی کی ٹیڑھی نکلی۔

صاحبو سمجھو، ویسے تو یہ سنسار اپنے پالنہار کی کرپا سے بہت سندر ہے پر ادھک بھیا نکر بھی ہے ایک اور سے سندر دوسری اور سے بھیا نکر ایک پر کار سے دیکھو تو یہ جیون ایک نغمہ شادی ہے، سکھ کی تیج ہے دوسرے زاویے سے دیکھو تو یہ زندگی۔

دکھوں کی مالا ہے ذرا شادی و غم کے مقامات سے بند ہو کر دیکھیں تو یہ عالم جگہوں کا
 سلسلہ ہے برہانڈ میں کال کا پکر چلا ہوا ہے ایک جگہ جاتا ہے دوسرا جگہ آتا ہے منہ
 ہو کہ جگہ چار ہیں، سمت جگہ، ترتیا جگہ، دوا پر جگہ، گلجگہ جب ایک جگہ کا انت
 ہوتا ہے تو محشر پاپا ہوتا ہے صاحب العصر و الزماں حضرت مارکنڈے رشی اس کے عینی
 شاہد ہیں کہ انہوں نے سنسار کو اسار دیکھا اور چار سو میں ہو کا عالم مشاہدہ کیا۔ آپ نے
 مشاہدہ کیا کہ بھومٹل میں چاروں اور پانی ہی پانی ہے جیو جیو جاندے جانے سب
 تالود ہو چکے ہیں۔ نہ نراری نہ پشو بچھی نہ شجر حجر نہ ریش نہ ڈال پات۔ ہر شے نشٹ ہو
 چکی ہے حضرت مارکنڈے جی درط حیرت میں غرق کہ بھومٹل کہاں گیا، کائنات کو زمین
 کھا گئی یا آسمان نے نکل لیا، اور خود زمین و آسمان دھرتی اکاش کہاں ہیں، میں کہاں
 ہوں اسی گھڑی دیکھا کہ بیچ پانی میں ایک برکش برگد کا ٹکڑا ہے برگد تھے سنگھان پکھا ہے
 سنگھان یہ ایک ہنستا مسکاتا بالک کھینتا کلکاریاں مارتا ہے مارکنڈے جی اسے دیکھ
 کے موہت ہو گئے۔ سدھ بدھ بھول گئے اسے تھے جاویں بالک بولا کہ مہا منی تم ادھک
 ٹھک گئے ہو تنک میرے سنگ آرام کرو۔ یہ کہہ کے بالک نے منہ کھولا۔ مارکنڈے جی اس
 کے سانس کے ساتھ کھینچے چلے گئے اور پیٹ کے اندر اتر گئے اس پیٹ میں تو ایک دنیا
 آباد تھی ہماوت پر بت، گنگا ندی، دوارکا، اجودھیا، کاشی، مارکنڈے جی نے لمبی
 بات کی بھن بھن پرکار کے عالم دیکھے، دیس دیس کی خاک چھانی، پر بتوں کی چڑھائی کی، ہمدرد
 میں ہاتھ پیر مارے۔ پر عالم فانی کا اور چھوڑ نہ ملا۔ مارکنڈے جی تھک ہار کر بیٹھ گئے۔ پھر
 گڑ گڑائے کہ بے نارائن دیا کرو۔ دفعتاً بونیم چلی اور حضرت مارکنڈے نارائن کے منہ سے
 نکل پڑے۔ نارائن کے دشاں پیٹ سے باہر آئے تو دیکھا کہ وہی برگد کا برکش ہے وہی
 سنگھان، وہی ہنستا مسکاتا بالک۔ اس نے مسکا کے مارکنڈے جی کو دیکھا بس اسی آن
 مارکنڈے جی کو نئی درشتی مل گئی۔ کیا دیکھا کہ کائنات پھر سے ظہور کر رہی ہے انڈے

کے بیج سے پرکاشت ہو رہی ہے پوترم، منگلیم پریم۔

ہے متر و اور لے یار و، سوچو اور دچار کرو کہ اب دنیا پر کونسا وقت آیا ہوا ہے
سنسار میں باہار کاجی ہے خلقت تراء تراء کراٹھی۔ نگر خالی ہو رہے ہیں۔ کوچے اجڑے
ہیں انسانی رشتے بے وقعت ہو گئے نہ متر تا کا پاس نہ ہمسائیگی کا احساس۔ خون سفید
ہو گئے ہیں۔ بھائی بھائی کا بری۔ اولاد ماں باپ سے باخشی مجھے دیکھو جو دیدہ عبرت نگاہ ہو
جیون بھر میں نے شانتی کا کلمہ پڑھا۔ ایک ہی اپدیش دیا کہ مندو مسلم سکھ عیسائی سب آپس میں
بھائی اور متر ہیں میرا بیٹا کشن لال الٹا وظیفہ پڑھتا ہے مثل تو یہ تھی کہ باپ پر پوت پتا پر
گھوڑا، بہت نہیں تو تھوڑا تھوڑا۔ مگر یہاں تو الٹی گنگا بہہ رہی ہے یہ سب کال کا چکر
ہے اور وقت کی کرشمہ سزی ہے کتنے جگہوں کا اسی پرکار خاتمہ بانجیر ہوا ہمارے جگہ کا
بھی دیکھ لینا اسی طور انت ہو گا۔ مجھے تو لگتا ہے کہ بس ہونے کو ہے قرائن تو یہی کہتے ہیں
متر و یہ دنیا زمانوں کا مدفن ہے اور جگہوں کا مر گھٹ ہے اور جہاں جگہ جل رہے ہوں
وہاں آدمی کے تن کی کیا ساد ہے میں اپنی بیویوں کی مالائے بیٹھا ہوں مگر کب تک اسے
سنگھواؤں گا۔ آگ کی پیٹ آئے گی اور اسے بھسم کر دے گی جنم جنم سے یہی ہو رہا ہے
کتنی بار جل چکا ہوں، کتنی بار اور جلتا ہے زمانہ آگ ہے اور ہم اس کا ایندھن ہیں۔

ہاڈ جلیں جیوں لا کڑی کیس جلیں جیوں لگا س

ایہہ تن جلا دیکھ کے بھو کبیرا او داس !

سنو، غور کا مقام ہے اور دچار کی جلے ہے لکھو کھا برس سے اس دھرتی پر یہی
ہو رہا ہے ہوا ایک جا تک اس مضمون کی اپنے آنجنہانی پتا سوم دت کی پوتھی سے
نقل کرتا ہوں۔

دنیا شمشان بھومی ہے

بدھ دیوجی نے ایک دن بھکشوؤں سے یوں سم بودہ کیا کہ ہے بھشکوؤں، کان
دھ کے سنو۔ اب سے لاکھ برس پہلے کی بات ہے کہ ایک سادھو نے ہمالہ پر بت کی ایک
اونچی چوٹی پر دھونی دہائی تھی۔ ایک دن اس نے کیا بھیجا کہ اس سنسان چوٹی پر دو جنے
بھٹکے پھرتے ہیں ایک بوڑھا کھوسٹ اور ایک جوان۔ سادھو نے اچڑج کیا کہ اس اجاڑ
جگہ یہ جنے کہاں سے آگئے۔ انہیں بلا کر پوچھا کہ بچہ تم یاں پہ کیا لینے آئے ہو۔ جوان نے
کہا کہ یہ بوڑھا میرا پتا ہے اس کی اچھا ہے کہ مرنے کے بعد اس کا کریا کرم ایسے استھان پہ
ہو جہاں پہلے کسی کا کریا کرم نہ ہوا ہو۔ تو ہم ایسے استھان کے کھوج میں یاں پہ آئے
ہیں۔

سادھو نے پوچھا کہ بچہ پھر تمہیں ایسا استھان ملا جو ان نے اُتر دیا کہ ماں مل گیا۔ سادھو
ہنسا کہ بچہ وہ استھان میں بھی تو دیکھو۔ جوان نے کہا کہ اوشیہ دیکھو اور وہ سادھو
کو ایسی جگہ یہ لے گیا جو تین پہاڑیوں کے بیچ میں گھری ہوئی تھی لگتا تھا کہ یاں پہ کبھی کوئی
مانو نہیں بڑا جا ہے۔

سادھو اس استھان کو دیکھ کے ہنسا۔ بولا کہ مورکھ، تجھ سے پہلے بھی ایک شکی نشانی
میں یاں کر کے بڑے جو کھم کے بعد یاں پہ آیا تھا باپ کی ارتھی اٹھا کے لایا تھا اسی استھان
پہ اس نے یہ سوچ کے باپ کا کریا کرم کیا کہ اس اگ تھلک جگہ پاس سے پہلے کون مانو
آیا ہو گا اس مورکھ کو کب پتہ تھا کہ اس کے پتانے چودہ ہزار جنم لیے تھے۔ اور چودہ ہزار
بار اس کا کریا کرم اسی استھان پہ ہوا تھا۔

جوان یہ سن کے سٹپا یا۔ بولا، اچھا پھر میں دوسرا ایسا استھان کھوجوں گا جہاں
پہلے کسی کا کریا کرم نہ ہوا ہو۔

سادھو پھر ہنسا اور بولا کہ بے پتر اس وصال دھرتی پر ایسا کوئی استھان نہیں ہے
جہاں کوئی لاش نہ دبی ہو اور کسی مردے کی ہڈیاں نہ بھلی ہوں ہے پتر یہ سنسار سارا
شمن ہنسی ہے سو تو اپنے آپ کو مت تھکا۔ جہاں تیرا باپ پران چھوڑ دے وہیں
پراس کا کر یا کرم کر دے۔

بدھ دیو جی اتنا سن کر چپ ہو گئے پھر مسکائے اور بولے کہ ہے بھکشو بوجھو
کہ وہ سادھو کون تھا۔ ہے امی تاجہ کون تھا وہ سادھو۔ ہے بھکشو وہ سادھو میں تھا۔
بھکشوؤں نے یہ سن کے اچنبھا کیا۔ پوچھا کہ ہے تنہا گت اتنے سسے تم کہاں رہے
بدھ دیو جی پھر مسکائے اور بولے کہ پھر میں نے بی کا جنم لیا پر یہ جاتک میں نہیں
پھر کسی اور دن سادھوؤں کا۔

تو ہے سنتو اور لے بھلے مانسو، یہ سنسار تو ہے ہی شمن ہنسی۔ پر ہم آگیاں
کو اس کا شعور نہیں ہے یاں پر موت کا دور دورہ ہے، جم دوت کا ڈیرہ ہے فرشتہ اجل
ہر دم ہر سسے ہمارے سروں پر منڈلاتا رہتا ہے باقی رہی زندگی تو حضرت کبیر علیہ الرحمۃ
نے کیے گیان کی بات کہی ہے۔

کبیر بیڑا جھو جرا پھوٹے چھیک ہزار

ہوے ہوئے تر گئے ڈوبے جن پر ہمار

تو سنتو ہم تو ٹوٹے جہاز پر سوار ہیں جس میں ہزار چھید ہیں۔ منس کے جیوں کا کیا
اعتبار۔ جھو جرا بیڑا ہے کا چاسوت ہے تار نفس جانے کب ٹوٹ جائے، فرد کی کیا با
ہے بھرنے نگر حرف غلط کی مثال ہٹ جاتے ہیں ایک دن یہ بندہ عاجز مشاق علی کو
بتانے لگا کہ دوڑا کیسے نشٹ ہوا مشاق علی نے ہمیشہ کی طرح اپنے جے کئے بھج میں
کہا کہ نہت تمہارے سری کرشن ہمارا ج نے اپنے نگر کو نہیں بچایا۔

میں نے کہا کہ مشتاق علی یہیں سے تو یہ ثابت ہوتا ہے کہ جب نگر باسی پانی نروٹی دریا چاری
فاسق و فاجر ہو جاتے ہیں تو میری پیغمبر رشی اوتار کوئی اس نگر کو نہیں بچا سکتا۔ پھر وہاں
تو ایک گرڈو باتھا یہاں نگر نگر آگ لگی ہے جانو کہ جو لاکھی پھٹ پڑی ہے بس اسی پر کار
سب کچھ جل جاوے گا۔ اور سنسار بھسم ہو جاوے گا۔ جو حضرت مارکنڈے رشی نے دیکھا
تھا وہ ہمیں دیکھنا ہے پر مارکنڈے جی نے تو نیا سنسار آرہے ہو تے بھی دیکھا تھا۔ ہمارے
یہ بھاگ کہاں۔ ہمارے نصیبے میں تو خانی تیا ہی دیکھنی لکھی ہے۔

حضرت مارکنڈے رشی بھی کیا پیر فقیر آدمی تھے نے غم دنیا نے غم کالا۔ مرست قلندر
تھے۔ ہزاروں برس جئے مگر مجال ہے کہ ایک بال بھی سفید ہوا ہو۔ سدا بچپن برس کے
شکستی شالی نظر آئے۔ پر بھیا عمر کا زیادہ ہونا بھی آدمی کو بہت دکھ دیتا ہے میرے بزرگوار
پتا پنڈت سوم دت انجھانی سورگباشی نے اس مضمون کی ایک حکایت اپنی پوتھی میں درج
کی ہے اسے ذیل میں نقل کرتا ہوں۔

بھوساگر میں اکیلا مانو

پانڈوؤں نے ایک بار مارکنڈے رشی سے پرسن کیا کہ رشی ہمارا ج آپ سے
زیادہ بھی کسی مانو نے عمر پائی ہے اتر دیا کہ ہاں پائی ہے بھلا کس نے۔ اندر دمن رشی نے۔
ہمارا ج اندر دمن رشی نے کتنی عمر پائی۔ پترو انہوں نے اتنی عمر پائی جس کی درشون شتاپری
میں گنتی نہیں ہو سکتی۔ ہمارا ج انہیں اتنی لمبی عمر کیسے مل گئی۔ پترو، انہوں نے ایک بار
لمبا جاپ کیا اس کا پھل انہوں نے یہ پایا کہ مانو لوک سے نکل کر دیولوک میں جا رہے۔ درشون
شاتاپری کے چکر سے نکل کر ستتر ہو گئے پر ایک بار ان سے کچھ چوک ہو گئی۔ پھر اس دھرتی
پر ڈھکیل دیئے گئے۔ اندر دمن نے پہلے تو بہت شوک کیا پھر یہ دچار کر کے من کو
بھلایا کہ ہوں تو میں اس دھرتی ہی کا باسی ۱۰۰ پنے دیس چق ہوں اور سنگھیوں ساتھیوں

سے ملتا ہوں۔ سو وہ گھومتے پھرتے اپنے نگر پہنچے اور اپنے سنگھیوں کو ڈھونڈنے لگے۔ پر کسی سنگھی کا کھوج نہ پایا۔ سے بہت بیت چکا تھا۔ سب سنگھی ساتھی مرکب چکے تھے۔ اندر من بیت دکھی ہوئے۔

ہے پانڈو اندر من یہ سوچ کے بہت دکھی ہوئے کہ اب کوئی انہیں پہچانتا بھی نہیں۔ اس کھوج میں کہ کوئی پہچانتے والا ملے وہ نگر نگر گھومتے پھرے پر کوئی ایسا ملا جو انہیں پہچانتا کہیں ان کی مٹھ بھڑ بھڑ سے ہو گئی بولے کہ ہے مارکنڈے میں نے سنا ہے کہ تیری عمر بہت لمبی ہے تو تو مجھے پہچانتا ہوگا۔ میں نے کہا کہ رشی مہاراج میں اپنی دھن میں مارا مارا پھرتا ہوں۔ نہ کسی استھان پر ٹکتا ہوں نہ کسی مانوسے ہستا بولتا ہوں۔ میں بھلا کسے پہچانوں گا۔ اندر من رشی میری یہ بات سن کے اور بھی دکھی ہوئے۔ پھر انہوں نے مجھ سے پوچھا کہ ہے مارکنڈے، تجھ سے زیادہ عمر والا بھی کوئی ہے میں نے کہا کہ ہاں ہے۔ ہمدات کی چوٹی پر ایک اوتھٹھا ہے اس کی عمر مجھ سے زیادہ ہے بولے کہ چل میرے سنگی چل کر اس اوتھ سے پوچھتے ہیں کہ تو مجھے پہچانتا ہے وہ مجھے اوشیہ پہچان لے گا۔

پترو، میں اندر من کے سنگ ہو لیا ہم دونوں چلے اوتھ کے پاس۔ چلتے چلتے ہمدات کی چوٹی پر پہنچے دیکھا کہ او ایک ٹھنڈے پر آنکھیں موندے بیٹھا ہے میں بہت شتاباً بول پہلے یاں پر آیا تھا۔ اس سمے بھی وہ اسی پرکار آنکھیں موندے بیٹھا تھا تب سے اب تک اس نے آنکھ نہیں کھولی تھی ہم نے جب اسے پکارا تو مشکل سے آنکھیں کھولیں۔ اندر من جی نے پوچھا کہ ہے او میں اندر من ہوں۔ تو مجھے جانتا ہوگا۔

اونے اندر من جی کو دیکھا کہا میں تو تجھے نہیں پہچانتا۔ اور پھر آنکھیں موند لیں اندر من جی او سے یہ بات سن کے بہت دکھی ہوئے پہلے تو چپ ہی ہو گئے پھر انہوں نے او سے ایک پرسن کر ڈالا ہے او تجھ سے بھی زیادہ عمر کسی جنے کی ہے اونے مشکل سے آنکھیں کھولیں کہا کہ ہاں ہے یاں سے کچھم کی اور ہزار کوں پر ایک تیا ہے اس تیا

کے بیچ ایک سارس کھڑا ہے اس کی عمر مجھ سے زیادہ ہے۔

اندر دمن رین کے بولے کہ ہے او تو میرے سنگ چل۔ ہم چل کے اس سارس سے بات کرتے ہیں وہ مجھے اوشیہ پہچانے گا۔

او سنگ چلنے پہ تیار ہو گیا تب اندر دمن، الو اور میں، تینوں مل کر چلے سارس سے ملنے کے لیے۔ مہینوں بعد سارس چونچے پروں میں دیئے آنکھیں موندے ایک ٹانگ پہ مہینوں بعد اس تلیا پہ پہنچے۔ دیکھا کہ بیچ تلیا میں ایک سارس کھڑا ہے۔ اُونے بتایا کہ سارس اُن گنت شاہدیوں سے اسی پر کار آنکھیں موندے چونچے پروں میں دیئے ایک ٹانگ پہ کھڑا ہے۔

اندر دمن نے پکار کے کہا کہ ہے سارس میں اندر دمن ہوں سارس نے چونچے پروں سے نکالی، آنکھیں کھولیں اور بولا کون اندر دمن۔ اس پر اندر دمن نے کہا کہ ہے سارس کیا تو اندر دمن کو نہیں پہچانتا۔ میں اندر دمن ہوں۔ سارس نے کہا کہ نہیں۔ میں اپنی تپسیا میں کھویا ہوا ہوں۔ مجھے کیا معلوم کہ تو کون ہے اور اندر دمن کون ہے۔

بیچارے اندر دمن پر گھڑوں پانی پڑ گیا چپ کا چپ رہ گیا پھر بمت کر کے پوچھا کہ ہے سارس تجھ سے زیادہ عمر بھی کسی کی ہے۔

ہاں ہے بھلا کس کی ہے؟ ہے مانو، اسی جھیل میں ایک کچھوا باس کرتا ہے اسکی عمر اتنی ہے کہ میں اس کے سامنے بالک کے سمان ہوں۔ ہے سارس، کچھوا بھلا وہ اس سے کدھر ہے ہے مانو وہ کچھوا تو کھوکھا برسوں سے آنکھیں موندے تیا کے اندر بیٹھا ہے اور ادم کا جاپ کر رہا ہے پر میں تیرے لیے اسے بلاتا ہوں۔

یہ کہہ کے سارس نے کچھوے کو پکارا۔ کچھوا سارس کے پکارنے پر تلیا سے باہر آیا اور بولا کہ ہے سارس تو نے کس کا دن میری تپ میں بھنگ ڈالی۔

سارس نے کہا کہ ہے کچھوے ایک لمبی عمر والا مانو کالے کوسوں چل کر آیا ہے میں تو اسے پہچانتا نہیں۔ وہ کہتا ہے کہ جس کی عمر تجھ سے زیادہ ہو اس کا پتہ دے، وہ مجھے

بہجان بے گاتو مجھ سے زیادہ تو تیری ہی عمر ہے تو بتا کہ تو اس مانو کو پہچانتا ہے۔
 کچھوے نے پوچھا کہ "بھلا اس مانو کا کیا نام ہے؟"

اندر دمن نے آگے بڑھ کر کہا کہ "ہے کچھوے میرا نام اندر دمن ہے میں اتنی
 شتا بدیوں کے بعد پیٹ کے یاں پہ آیا ہوں کہ میرے نگھی ساتھی سب مر کھ چکے ہیں
 کوئی مجھے اب پہچانتا ہی نہیں۔ شاید تو مجھے پہچانتا ہو؟"

کچھوے اندر دمن کا نام سن کر چونکا۔ غور سے اندر دمن کو دیکھا اور ترست پہچان
 لیا۔ پہچان لیا وہ رویا اور بولا کہ "ہے اندر دمن میں بھلا تجھے کیسے نہ پہچان کر تو نے
 جو گوتیش دان دی تھیں انہوں نے ہی تو کھر مار مار کے یہ تلیا بنائی ہے جس میں اب میں
 باس کرتا ہوں؟"

کچھوے کے یہ کہتے ہی دیولوک سے ایک رتھ اتر۔ ساتھ میں ایک پکار آئی کہ ہے
 اندر دمن چل، چل، چل کے دیولوک میں اپنا استھان سنبھال۔

اندر دمن رتھی رتھ میں بیٹھے ہمیں بھی اپنے سنگ بٹھایا۔ ہم میں سے ہر ایک
 کو اس کے ٹھکانے پر اتار۔ پھر خود دیولوک کو سدھار گئے۔

سو بھٹی مترو، آدمی بھوساگر میں اکیلا ہے یہ کائنات غیر جگہ ہے اور ہم اس میں
 اجنبی ہیں سو یاں سے جلدی گزر جانے ہی میں عافیت ہے لمبی عمر کی آرزو میں خرابی
 ہی خرابی ہے سچی بات ہے مجھے تو یہ حکایت پڑھ کے بہت عبرت ہوئی۔ میں دڑتا ہوں
 اس دن سے جب یار عزیز مشاق علی اس نگر سے ہجرت کر جائے اور عہد حاضر کی
 شبِ دیگد میں رنج و مہجور اکیلا رہ جائے پھر میں اندر دمن کی طرح اوؤں سے
 پوچھتا پھر دوں گا کہ مترو تم مجھے پہچانتے ہو۔ اندر دمن کو تو انت میں ایک کچھوے نے
 پہچان لیا تھا۔ مجھے کون پہچانے گا۔ دیکھتے دیکھتے دنیا بدل گئی آگے لگتا تھا کہ سارا نگر

مجھے جانتا ہے اب لگتا ہے کہ یہ غیر جگہ ہے اور میں پر دسی ہوں۔ خود میرا بیٹا مجھے غیر جانتا ہے جان پہچان والے ایک ایک کر کے سب ہی چلے گئے بس ایک مشتاق علی نے زمین پکڑی ہے پرنتو وہ اس گھڑی بتیس دانتوں کے چچ زبان کی سمان ہیں کل تک جوا نہیں جھک کے ڈنڈوت کرتے تھے وہ اب انہیں پہچاننے سے انکاری ہیں جو دوستی کا دم بھرتے تھے اب وہ شتر دبنے ہوئے ہیں۔ میری جاتی کے لوگوں کے ارادے ان کے بارے میں اچھے نہیں ہیں اور تو میں کچھ کہ نہیں سکتا۔ بیٹا تک میرے کہنے میں نہیں ہے دوسرے کیا سنیں گے خیر میں نے کچھ منتر جو میں نے آنجہانی پتاجی کی پوتھی میں سکھے دیکھے تھے مشتاق علی کو بتا دیئے ہیں۔ ذیل میں چند ایک نقل کرا ہوں۔

شتر و کونشٹ کرنے کا منتر

اونگ، ہرننگ، سرنگ — یہ شبد اکھ کے پتے پہ لکھے اور گرم تندور میں جھونک دے۔ سات دن ایسا کرے شتر و جل کر راکھ ہو جاوے گا۔

ایضاً

اونگ، ہونگ، بجرنگ، بجرنگ، جے ہنومان کی — یہ شبد بول کے کانٹے سے بھوج پتر پہ لکھے۔ بکھ کے بازو پہ باندھ لے شتر و دیکھ کے ڈرے گا۔ کئی ٹاٹ کے نکل جاوے گا۔

ایضاً

مم، مکٹ، سکٹ، مم منور تھے پورنی، مم چتا چورتی، دہائی باصد یور کی۔ دہائی۔ لونا چاردی کی — یہ شبد پیل کی بکھڑی کی لیکھنی سے پتر پہ لکھ کے دوپہر کے ستے

چو کھٹ تے دباویں۔ پھر اس گھر کے لیے کوئی جو کھوں نہیں ہے گھر دا بے بیروں سے
سرت کچھت رہیں گے۔

آنجہانی پتا جی کا بیان ہے کہ یہ منتر از مودہ پڑا، پر متر و دوستو صیب سے بڑا
منتر تو اوم کے جاپ کا ہے۔ اوم کا جاپ رو دیا ہے آدی کیسے ہی سنکٹ میں ہو کیسی
ہی مشکل میں ہو اوم کا در دکرے، سنکٹ سے نکل آوے گا، مشکل دور ہو جاوے
گی، سمجھو، ہمارا من مانجی کی ڈیا ہے اوم کا کلمہ مانجی کی تیلی ہے تیلی کو ڈبیا پگھسو
روشنی پیدا ہوگی، سارا اندھیرا دور ہو جاوے گا۔ متر و اور دوستو، میر تو یہی ایمان
ہے میرا درزانہ کا وظیفہ یہ ہے کہ سونے سے پیسے سود فدا اوم کا در دکرنا ہوں اور
تین دفعہ ناد علی پڑھتا ہوں۔ اوم شانتی شانتی شانتی۔ یا علی۔ یا علی۔ یا علی۔



اس بسنت پر وہ مجھے بہت یاد آئی تھی بھی تو اس اپنے نئے گھر میں یہ میری پہلی بسنت۔ کتنے برسوں بعد میں نے بسنت کے اُجلے نیلے آسمان کو دیکھا کہ دھوپ سے بھرا تھا اور پتنگوں پرندوں سے بھللا رہا تھا۔ کرائے والے مکان ایک پہلے مکان کو چھوڑ کر ہمیشہ اتنے تنگ میسر آئے کہ آسمان سے ڈھنگ کی ملاقات ہی نہیں ہو پاتی تھی۔ اصل میں آسمان بھی تو ہمارے رہنے سہنے کے حساب کو دیکھ کر اپنے درشن دیتا ہے۔ جتنا آنگن اتنا آسمان۔ ابھی اپنے گھر کا آنگن اُجلا اُجلا تھا۔ چھت بھی بہت پھیلی ہوئی دکھائی دیتی تھی۔ گھر کے اس اُجلے اور کشادہ گرد و پیش میں بسنت کا آسمان کتنا روشن کتنا کشادہ نظر آ رہا تھا۔

بسنت کی اس جھل میں حافظہ کے دریچے کتنی تیزی کے ساتھ کھلتے چلے گئے بچے دنوں کی ہلک اپنے بہاؤ میں میرے تتر بتر ریزوں کو بھی لے آئی۔ میں پھر سے اکٹھا ہو رہا تھا۔ لگا کہ وہی میں ہوں جو ہو کرتا تھا اور وہی یہ دن ہیں۔ وہ بالکل اسی رنگ کا بسنتی دن تھا۔ ہوا میں حرارت اور خشکی کا ایسا ہی گھاں میل تھا۔ فون کی گھنٹی بجی۔ میں نے اٹھایا۔ وہ بول رہی تھی۔ بسنت کی ترنگ میں میری بھی زبان کھل گئی۔ پہلی بار تکلف کو بالائے طاق رکھا۔ شہزادی کی جوتی اپنا کام دکھا چکی ہے اسے

اب واپس لے لی لیا جائے تو اچھا ہے۔“

”شہزادی کی جوتی؟ کیا مطلب؟“

”مطلب یہ کہ میں نے اس حسین قلم کو بہت سنبھال کر رکھا۔ یہ امانت اب مجھے
مجھے بھاری پڑ رہی ہے۔ اب تم آکر اپنی امانت لے جاؤ۔ یہ وقت بھی مناسب ہے۔“
”مناسب وقت سے آپ کی کیا مراد ہے؟“

”یہی کہ اگر یہ موسم گزر گیا تو پھر ساون رت تک انتظار کرنا پڑے گا۔“
وہ کھلکھلا کر ہنسی۔ وہی تباہ کن ہنسی، میں ساری فقرہ بازی بھول گیا۔ پگھلا
چلا گیا۔ ایک مرتبہ پھر فون درمیان سے سرک گیا۔ بس وہ تھی اور میں۔ وہ بالکل بسنت
کی طرٹ کھلی ہوئی۔ اچھا کل۔“

”کل؟ ... واقعی؟“ مجھے یقین نہیں آ رہا تھا۔

جیسے کھلکھلاتی ہنسی ایک دم سے سرگوشی بن گئی ہو۔
”ہاں کل۔“

”آج چھٹی کا دن اونگھ کر ہی گزارنا ہے۔“ زبیدہ کی آواز آئی اور اس کے
ساتھ ہی وہ خود آں موجود ہوئی۔

”کیوں، کیا مسئلہ درپیش ہے؟“ میں یادوں کی اقلیم سے کتنی تیزی سے ٹوٹا بھرتا
واپس آیا۔

”میں نے کہا کہ آج چھٹی کا دن ہے۔ ہاؤسنگ والوں کا حساب آیا رکھا ہے۔
ذرا اے چیک کر لیتے۔ یہ بھی پتہ چل جاتا کہ ہم اب تک کتنا ادا کر چکے ہیں۔“
”کل پرسوں کسی وقت اطمینان سے بیٹھ کر حساب کر لیں گے۔“
”آج کیا بے اطمینانی ہے؟“

”بے اطمینانی تو کوئی نہیں ہے۔ بس اتنی بات ہے کہ آج بسنت ہے۔ دیکھ

نہیں رہی ہو آج آسمان پہ کتنی چہل پہل ہے۔“

”یہ بسنت سے زیادہ ضروری کام ہے۔ پتہ تو چلے کہ انہوں نے حساب ٹھیک بیجھا ہے۔ کم زیادہ تو نہیں کیا۔ محکمہ والوں کا کوئی اعتبار تھوڑا ہی ہے۔ کیا پتہ ہے۔ ہمارے حساب میں کس وقت کتنی رقم نکال دیں۔ جو دنیا ہے وہ تو دنیا ہے ہی بھفت کی چٹی تو نہ پڑے۔“

بس جیسے آنگن میں اُتری ہوئی چڑیلوں کو کوئی ہش کہہ کے اُڑا دے۔ ان چار فقروں نے یادوں کے جگھے کو تتر بتر کر دیا۔ تھوڑی دیر کے لئے میں ایسے ہو گیا جیسے اندر سے بالکل خالی ہوں۔ خیر تھوڑی ہی دیر میں یادیں پھر اُترنے لگیں۔ آنگن پھر بھرتا چلا گیا۔ اب میری نظریں آسمان سے اُتر کر اس گیند سے پر ڈول رہی تھیں۔ جولان کے ایک دھوپ سے بھرے گوشے میں کھڑا بھنس رہا تھا۔ یادوں نے اس گیند سے اشارہ لیا اور، بھوم کرتی چلی گئیں۔ ہر پھر کر وہی یاد جو اس بھوم میں سب سے نمایاں سب سے روشن تھی۔

”ٹھیک ہے کل سہی۔ بسنت رت تو کل بھی ہوگی۔ مگر یہ نہ ہو کہ کل کسی اگلی کل پر

جا پڑے۔ اس اگلی کل آنے پر پھر کوئی اگلی کل۔“

پھر بھنس پڑی۔ ”نہیں۔ کل کا مطلب ہے کل۔“

”اکل کس وقت؟“

”بس پنچ ٹائم میں آجاؤں گی۔“

میرے کان کھڑے ہوئے۔ ”اچھا تو کسی دفتر میں کام کرتی ہو۔“

یہ بات جیسے سنی ہی نہیں۔ صاف گول کر گئی۔ ”بس کل ڈیڑھ بجے کے لگ بھگ

آجاؤں گی۔“

”ٹھیک ہے، مگر وہ پنچ کا وقت ہوتا ہے۔ ویسے میرا تو ڈرائی پنچ ہوتا ہے۔“

کافی دُوس میں جا کر کرتا ہوں۔ اچھا ہے کافی کی پیالی پر ملاقات زیادہ بھلی لگتی ہے۔
تھوڑے تامل کے بعد ”اچھا ٹھیک ہے۔ وہیں آ جاؤں گی۔“

”مگر میں تمہیں پہچانوں گا کیسے؟“

”دین نے پدم کو کیسے پہچانا تھا۔“

”اس نے تو پدم کو خواب میں دیکھا تھا۔“

”آپ نے ابھی تک مجھے خواب میں نہیں دیکھا۔ ساتھ ہی کھٹکناقی ہنسی۔ فوراً

ہی ایک فقرہ اور لگا دیا۔“ اور ہاں طوطا بھی تو ہو گا۔“

میں بالکل لاجواب ہو گیا۔

”مگر میرا گائیڈ تو کوئی طوطا نہیں ہو گا۔ میں آپ کو کیسے پہچانوں گی۔“

”بہت آسان طریقہ ہے۔ کاؤنٹر پر میرا نام لے کر پوچھ لیجئے۔ میں بھی کہہ

رکھوں گا کہ ایک بی بی ذکیہ احمد نام کی آئیں گی۔ ٹھیک ہے نا۔“

”بالکل ٹھیک ہے۔“

”میں نے کہا کہ کان بند کر کے بیٹھے ہوئے ہو۔“ مزیدہ کی آواز آئی اور ایک مرتبہ

پھر چڑیاں بھرا کھا کے اڑ گئیں۔

”کیوں کیا ہوا؟“

”دروازے پر کوئی ہے۔ بیل بجی ہے۔“

”اچھا۔“ میں اٹھ کھڑا ہوا۔

جا کر دروازہ کھولا۔ کامریڈ کھڑا تھا۔ ”کامریڈ، تم اس وقت کہاں سے آن چکے۔“

کامریڈ اندر آیا۔ اپنے پرانے دستور کے مطابق کتابچوں رسالوں اخباروں سے

بھرا تھیلہ ایک طرف رکھ کر سی صوفہ سے کنارہ کر کے قالین پر پسر گیا۔

”یہ وقت کی کیا شرط ہے۔ کیا غلط وقت پہ آیا ہوں۔ ویسے تو ہر وقت ہی

غلط وقت ہو گیا ہے۔ پتہ نہیں سالانہ ٹیک وقت کب آئے گا؟

”بہر حال آگئے۔ اچھا کیا؟“

”کیا کر رہے تھے؟“

”بسنٹ منارہا تھا؟“

کامریڈ نے اوپر سرسراقی پتنگوں پر نظر ڈالی۔

”پھر تو تمہیں چھت پہ ہونا چاہیے تھا؟“

”نہیں بس اپنے لان میں بیٹھا تھا۔ پھولتے گیندے کو دیکھ رہا تھا اور گیندے

دنوں کو یاد کر رہا تھا۔ یاد وہ اچھے دن تھے؟“

کامریڈ نے غضبناک نظروں سے مجھے دیکھا۔ ”اچھے دن؟ وہ کون سے دن تھے؟“

”جن دنوں ہم اکٹھے تھے۔“

”چار رجعت پسند اگر اکٹھے ہو جائیں اور بورژوا ادب پہ دھواں دھار باتیں

کر کے وقت ضائع کریں تو وہ دن اچھے ہو جاتے ہیں؟“

”کامریڈ مت بھولو کہ اس منڈلی میں تم بھی تھے اور تمہارا کامریڈ ظہور بھی

تھا؟“

”کامریڈ ظہور“ کامریڈ نے دانت کچکپائے۔ ”ان سالوں ہی نے تو پارٹی کا

بیرا غرق کیا۔“ ”ک کر اور وہ سال کامریڈ شوکت۔ ایکسپورٹ اپورٹ کے لائسنس

کے چکر میں پارٹی کا تیا پانچا کر دیا۔ انقلابیوں کا سرخیل بنا پھرتا تھا۔ اب سمگلر کنگ ہے؟“

میں نے کامریڈ کا ہاتھ پکڑا۔ ”ذرا باہر چل۔“ اسے لے جا کر لان میں کھڑا کر دیا۔

اپنے گیندے کی طرف اشارہ کیا۔ ”کامریڈ، آج بسنٹ کا دن ہے۔ میں تمہاری انقلابی

بجو اس سننے کے بالکل موڈ میں نہیں ہوں۔ آج اپنے گیندے سے میرے مکالے

کا دن ہے؟“

”کامریڈ، تم مریض ہو۔ اپنا علاج کراؤ۔ جو عوام کے ساتھ مکالمہ کی ہمت نہیں رکھتے پھر وہ گیندے اور گلاب ہی سے مکالمہ کرتے ہیں۔ اس مکالمہ میں کوئی جو کھوں جو نہیں ہے۔“

”اچھا ٹھیک ہے۔ تم آج زیادہ ہی کہیں سے پٹ کر آئے ہو۔ آرام کرو۔ ذرا شام ہو تو ممتاز کے پاس چلیں گے۔“

”ممتاز سے تمہاری ملاقات ہو گئی؟“

”ہاں ہوئی تو تھی۔ یاد وہ تو اب بہت مصروف آدمی ہو گیا ہے۔“

”جو سالاپیسہ کما لیتا ہے اس سالے کا وقت پھر بہت قیمتی ہو جاتا ہے۔“

”بہر حال آج اس سے ملاقات کی ٹھہری ہے۔ کہنے لگا کہ پروگرام کیا ہے۔ میں نے کہا کہ یاد کبھی ہم پہلے پروگرام طے کر کے ملے تھے۔ بس مل کر بیٹھیں گے باتیں کریں گے۔ پُرانے دنوں کو یاد کریں گے۔ بقدر توفیق رجحان کا کریں گے۔“

کامریڈ نے ایک مرتبہ پھر میری مریضانہ ذہنیت پر بھرپور تبصرہ کیا اور اندر ڈرائینگ روم میں جا کر قایمین پر لوٹ لگانے لگا۔ وہ اندر خزانے سے رہا تھا اور یہاں میں گیندے کے روبرو اپنے خیالوں میں گم تھا۔ سلسلہ جہاں سے ٹوٹا تھا۔ وہاں سے پھر مل گیا تھا۔

”یاد ممتاز آج کل مجھے ایک لڑکی ٹکری ہوئی ہے۔“

ممتاز ہی سے میں دل کے معاملات کہتا تھا کہ اسی پر مجھے ان معاملات میں اعتبار تھا۔

”جب تم اسے ٹکرو گے تب ہم جانیں گے۔“

”وہ نہیں یار۔ یہ ایک اور لڑکی ہے۔“

”اچھا، کوئی نیا چکر۔ یہ چکر کیسے شروع ہوا؟“

”کوئی پکڑ کر نہیں ہے۔ تمہیں پتہ ہے کہ آج کل میرا سکوٹر خراب ہے۔ دیگن سے دفتر آتا جاتا ہوں۔ توجہ میں صبح کو نکلتا ہوں اور سینڈیڈ پر جا کر دیگن کا انتظار کرتا ہوں تو وہاں ایک بے چین رُوح نظر آتی ہے۔ بار بار اپنی گھڑی دیکھتی ہے۔ جیسے اپنی گھڑی پر اسے اعتبار نہ ہو، میرے پاس آتی ہے۔ پہلے پوچھے گی کہ آپ کی گھڑی میں کیا وقت ہے۔ پھر پوچھے گی کہ دیگن کا تو یہی ٹائم ہے نا۔“ جی۔“ پھر کیوں نہیں آئی ابھی تک۔“

”پتہ نہیں۔“ ”کہیں آ کر چلی تو نہیں گئی۔“ ”میرے خیال میں تو ابھی نہیں آئی ہے۔“ ”آپ یہاں کب سے کھڑے ہیں۔“ ”یہی کوئی ادھ گھنٹے۔“ ”اچھا، پھر ٹھیک ہے۔“ ”بہت سوال کرتی ہے۔“

”ابتدا تو اچھی ہے۔ ویسے شکل و صورت کیسی ہے۔“ ”یاد شکل و صورت کی تو بُری نہیں۔ مگر بوریے یا اس کے سوالوں سے میں بور ہو گیا ہوں۔“

”اور تم کوئی سوال نہیں کرتے۔“

”نہیں۔“

”کچھ نہیں پوچھتے۔“

”نہیں، میں کیا پوچھوں۔“

”کوئی بھی بے معنی فضول لا یعنی سی بات پوچھی جاسکتی ہے۔ بات جو کرتی ہوئی۔“

”نہیں، میری سمجھ میں تو کوئی بات آتی نہیں۔ سو میں تو اس سے کچھ پوچھتا

و دچھتا نہیں۔“

”پھر بور تو تم ہوئے۔“

”یار میرے دماغ میں تو وہ بسی رہتی ہے۔ اب اس کے ہوتے ہوئے تو مجھے
 سب لڑکیاں بے معنی نظر آتی ہیں“
 ”پھر اسی کے متعلق کچھ کرو“
 ”کیا ہے۔ کل ملاقات ہو رہی ہے“
 ”اچھا“
 ”ہاں“
 ”گڈ“

اور دوسرے دن لنچ کا وقت ہونے سے پہلے ہی میں دفتر سے نکل گیا کہ کہیں
 یہ نہ ہو کہ وہ میرے پہنچتے پہنچتے آکر چلی جائے۔ انتظار کرنے والے بھی کتنے عجلت پسند
 ہوتے ہیں۔ یوں پوری عمر انتظار میں گزار دیں۔ خیر لنچ ٹائم سے پہلے ہی میں موقعہ وارڈ
 پر پہنچ لیا۔ ایسی میز سنبھالی اور ایسے زاویے سے بیٹھا کہ دروازہ کھول کر جو بھی اندر
 آتا وہ صاف نظر آتا۔ دروازے کے برابر کاؤنٹر تھا۔ روز کی طرح آج بھی اشرف صاحب
 کہ کافی ہاؤس کے میجر ہیں۔ کاؤنٹر پر بیٹھے تھے۔

لنچ ٹائم ہو چکا تھا۔ دروازہ بار بار کھلتا۔ آنے والے آتے۔ چلے جا رہے تھے۔
 مگر مجھے باقیوں سے کیا لینا تھا۔ میں تو اس وقت چونکا تھا۔ جب کوئی لڑکی داخل ہوتی
 تھی اور ہر خوبصورت لڑکی کو دیکھ کر میں شک میں پڑ جاتا کہ شاید یہی وہ ہے۔ وہ قریب
 آتی جاتی اور میرے دل میں دھکم پکر ہونے لگتی۔ مگر میرے قریب سے گزر کر وہ
 سیڑھیوں پر ہو جیتی اور اوپر کی منزل پر چلی جاتی۔ ایک خوبصورت لڑکی جب داخل
 ہو کر ٹھٹھکی اور کاؤنٹر پر کھڑے ہو کر اشرف صاحب سے کچھ پوچھنے لگی تو میں نے سوچا
 کہ یہ لڑکی ضرور وہی ہوگی۔ مگر اشرف صاحب نے سیڑھیوں کی طرف اشارہ کیا اور وہ
 سونتی ہوئی اوپر چلی گئی۔

پھر ایک لڑکی نے داخل ہو کر ادھر ادھر نظر دوڑائی اشرف صاحب سے